

ECHA-20-B-01-MT

Kif tipprepara u tissottometti informazzjoni liċ-ċentri tal-avvelenament

Informazzjoni prinċipali għal kumpaniji li qegħdin jippreparaw u jissottomettu informazzjoni liċ-ċentri tal-avvelenament dwar taħlitiet perikolużi



Il-portal ta' Sottomissjoni tal-ECHA huwa għodda online li l-industrija tista' tuża kemm biex tipprepara kif ukoll biex tissottometti informazzjoni dwar taħlitiet perikolużi. Din l-informazzjoni tista' tintuża minn ċentri tal-avvelenament sabiex tgħin biex ttiprovdi rispons rapidu ta' emerġenza tas-saħħa.

L-informazzjoni inkluża f'notifika ta' ċentru tal-avvelenament (PCN) hi bbażata fuq format armonizzat, li jiddefinixxi r-rekwiżiti ta' informazzjoni stabbiliti fl-Anness VIII għar-Regolament CLP.



©iStock.com/ipopba

GHALIEX GHANDU JIĠI ARMONIZZAT IL-FORMAT?

Qabel ma saret konformi mal-Anness VIII, l-informazzjoni sottomessa għall-finijiet li ssir reazzjoni ta' emerġenza relatata mas-saħħa tista' tvarja minn Stat Membru għal Stat Membru. L-introduzzjoni tal-format PCN il-ġdid tarmonizza u tnaqqas l-inkonsistenzi fl-informazzjoni li tkun disponibbli għall-persunal mediku fi Stati Membri differenti.

Il-format PCN huwa kompatibbli mal-IUCLID 6. Dan ifisser li l-industrija tista' tiegħu vantaġġ sħiħ mill-kapaċitajiet tal-IUCLID u tażen id-data tal-PCN tagħhom permezz tal-użu tas-Servizzi Cloud tal-ECHA. Aktar informazzjoni dwar il-format PCN u l-materjal ta' sostenn hija disponibbli fis-sit web tač-Ċentri tal-Avvelenament tal-ECHA.

KIF JAĦDEM IL-PORTAL TA' SOTTOMISSJONI TAL-ECHA?

Il-kumpaniji jistgħu jużaw il-Portal ta' sottomissjoni tal-ECHA biex jippreparaw, jissottomettu u jġġestixxu b'mod konvenjenti n-notifiki tagħhom f'post ċentrali wieħed.

Wieħed mill-karatteristiċi u l-benefiċċji ewlenin tal-

portal huwa li l-kumpaniji jkunu jistgħu jissottomettu notifika waħda lil ħafna Stati Membri. Barra minn dan, l-assistent tal-validazzjoni inkorporat se jagħti l-oportunità lill-kumpaniji li jivverifikaw il-kwalità tad-data tagħhom qabel ma din tiġi sottomessa.

Ladarba d-data tkun ġiet sottomessa, il-kumpaniji se jirċievu numru ta' sottomissjoni li se jippermittilhom jitraċċaw l-istatus tan-notifiki tagħhom u jiġu informati meta dawn ikunu riċevuti u mniżżla mill-Istati Membri rilevanti.

Fi kwalunkwe ħin, il-kumpaniji se jkollhom ukoll aċċess għall-informazzjoni sottomessa u għall-istatus tas-sottomissjoni tagħhom permezz ta' rapport dwar sottomissjoni disponibbli fil-Portal ta' Sottomissjoni tal-ECHA.

X'INHUMA L-MODI DIFFERENTI BIEX TIĠI PPREPARATA U SOTTOMESSA INFORMAZZJONI TAL-PCN?

Hemm numru ta' opzjonijiet għal kumpanija biex tipprepara u tissottometti informazzjoni li jiddependu mis-sistemi interni tal-kumpanija jew is-sistema ta' sottomissjoni ppreferuta mill-Istati Membri.




Online permezz tal-Portal ta' sottomissjoni tal-ECHA:

Il-portal jippermetti lill-utenti jippreparaw in-notifiki tagħhom permezz tal-użu tas-servizzi Cloud ta' IUCLID, u b'hekk jitnaqqas il-piż ta' manutenzjoni, u jkun hemm aġġornament u backup tal-applikazzjoni. In-notifika tista' tiġi sottomessa direttament fil-portal jew imniżżla u ssejvjata lokalmment għal sottomissjoni aktar tard - jew permezz tal-portal jew permezz tas-sistema ta' sottomissjoni lokali tal-Istati Membri. In-notifika se tinhażen ċentralment fil-portal u se tkun aċċessibbli fi Cloud tal-ECHA mill-kumpanija li tissottomettiha.



Servizz ta' sistema għal sistema:

Għal approċċ aktar awtomatizzat, huwa disponibbli servizz ta' sistema għal sistema. B'dan is-servizz, il-kumpaniji jkunu jistgħu jippreparaw direttament in-notifiki tagħhom fil-format PCN (.i6z) kompatibbli ma' IUCLID fi hdan is-sistemi tagħhom stess u jittrasferixxuhom awtomatikament lill-Portal ta' sottomissjoni tal-ECHA. Il-kumpanija se tkun sistematikament informata bi kwalunkwe inkonsistenza fin-notifika permezz tal-portal.



Preparazzjoni offline:

Billi l-format PCN tan-notifika huwa kompatibbli ma' IUCLID, in-notifiki jistgħu jiġu ppreparati wkoll offline bl-użu ta' IUCLID 6. Mudell PCN tal-utent huwa disponibbli fl-ghodda għal dawk il-kumpaniji li jippreferu jdaħħlu d-data tagħhom manwalment u jaħżnuha lokalmment. In-notifiki ppreparati offline jistgħu jiġu sottomessi permezz tal-Portal ta' sottomissjoni tal-ECHA jew permezz tas-sistema lokali tal-Istat Membru.

L-UŻU TAL-PORTAL TA' SOTTOMISSJONI TAL-ECHA HUWA OBBLIGATORJU?

L-Istati Membri jistgħu jiddeċiedu liema sistema ta' sottomissjoni għandhom jużaw. Filwaqt li l-biċċa l-kbira tal-Istati Membri jaċċettaw notifiki sottomessi permezz tal-Portal ta' sottomissjoni tal-ECHA, uħud se jkomplu joperaw is-sistemi ta' sottomissjoni nazzjonali tagħhom b'mod parallel. Il-kumpaniji jistgħu jagħzlu r-rotta ta' sottomissjoni preferuta tagħhom fejn kemm is-sistema tal-ECHA kif ukoll dik nazzjonali jkunu disponibbli.

L-użu tal-Portal ta' sottomissjoni tal-ECHA huwa mingħajr hlas, għalkemm xi Stati Membri jistgħu jkomplu jitolbu hlas, kif attwalment huwa l-każ f'uhud mill-pajjiżi.



©iStock.com/Debbie Lund



L-INDUSTRIJA, META TISTA' TIBDA TUŻA L-PORTAL TA' SOTTOMISSJONI TAL-ECHA?

Il-Portal ta' sottomissjoni tal-ECHA huwa diġà disponibbli biex jgħin lill-industrija ttipprepara u tissottometti notifikati taċ-ċentru tal-avvelenament. Qabel is-sottomissjoni, il-kumpaniji jeħtieġ jicċekkjaw il-“Harsa ġenerali lejn id-deċiżjonijiet tal-Istati Membri dwar l-implimentazzjoni tal-Anness VIII għal CLP” disponibbli fuq is-sit web taċ-Ċentri tal-Avvelenament tal-ECHA biex jaraw jekk l-Istati Membri rilevanti tagħhom ikunx beda jaċċetta notifikati sottomessi permezz tal-portal.

KEMM HI SIGURA L-INFORMAZZJONI SOTTOMESSA?

L-informazzjoni kollha sottomessa mill-kumpaniji permezz tal-Portal ta' sottomissjoni tal-ECHA sejra tintbagħat b'mod sigur lill-Istati Membri identifikati fin-notifikati.

Il-Portal ta' sottomissjoni tal-ECHA se jżomm l-istess livell għoli ta' sigurtà li hija meħtieġa għas-sistemi tal-IT tal-industrija l-oħra tal-ECHA (bħal REACH-IT). L-aċċess għad-data tal-PCN se jkun permess biss għal utenti awtentikati. Ladarba l-informazzjoni tintbagħat lill-korp maħtur tal-Istat Membru, ir-responsabbiltà li jiġu żgurati mizuri ta' sigurtà ekwivalenti tiġi trasferita kif xieraq.

Is-sit web taċ-Ċentri tal-Avvelenament tal-ECHA
<https://poisoncentres.echa.europa.eu>

Mistoqsijiet u Twegibiet u appoġġ:
<https://poisoncentres.echa.europa.eu/support>

Harsa ġenerali lejn id-deċiżjonijiet tal-Istati Membri dwar l-implimentazzjoni tal-Anness VII għal CLP
https://poisoncentres.echa.europa.eu/documents/22284544/27487986/msd_en.pdf/982d9115-58cb-75c8-80ae-8eb16f5c0009

Lista ta' korpi maħturin fuq bażi nazzjonali:
<https://poisoncentres.echa.europa.eu/appointed-bodies>

Format PCN:
<https://poisoncentres.echa.europa.eu/fi/poison-centres-notification-format>

Is-sit web tal-IUCLID:
<https://iuclid6.echa.europa.eu/>